

विवाह पंजीयन की ऑनलाइन सेवा ई-मित्र केंद्रों पर शुरू

■ मुख्यमंत्री ने नवदंपतियों को दिए प्रमाण पत्र



नवदंपती को विवाह पंजीयन प्रमाण-पत्र देतीं सीएम वसुंधरा राजे।

एजेंसी। जयपुर.

आर्थिक एवं सांख्यिकी निदेशालय (आयोजना विभाग) के वेबपोर्टल 'पहचान' के माध्यम से ऑनलाइन विवाह पंजीयन का शुभारंभ मुख्यमंत्री ने सोमवार को राजस्थान आईटी दिवस पर किया।

इस मौके पर मुख्यमंत्री ने नव दंपतियों चीना शर्मा एवं विकास शर्मा, कुसुम शर्मा एवं सोमेश भारद्वाज, सुमन मीना एवं कमलेश कुमार मीना, प्रियंका जैन एवं अमित गोयल, रेखा सेनी एवं पुष्पेंद्र चौरड़िया, आयुषी जैन एवं वैभव छाबड़ा को ई-मित्र केंद्रों के माध्यम से डिजिटल विवाह प्रमाण-पत्र प्रदान किए।

जन्म-मृत्यु के बाद अब विवाह पंजीयन कार्य को ऑनलाइन करने में राजस्थान देश

के अग्रणी राज्यों में एक हो गया है। अभी तक विवाह पंजीकरण का कार्य अधिकांश रजिस्ट्रार कार्यालयों में हस्तलिखित किया जा रहा है। एनआईसी के द्वारा विकसित वेबपोर्टल 'पहचान' पर विवाह का पंजीयन होने से प्रगति रिपोर्ट ऑनलाइन उपलब्ध हो सकेगी।

आमजन की सुविधा के लिए जन्म-मृत्यु के साथ-साथ विवाह पंजीकरण के आवेदन करने एवं प्रमाण पत्र उपलब्ध कराने की सुविधा राज्य में संचालित 35 हजार ई-मित्र केंद्रों पर उपलब्ध कराई गई है। इस व्यवस्था के माध्यम से विवाह पंजीयन का कार्य भी राज्य में ई-मित्र केंद्रों के माध्यम से करवाया जा सकेगा। इससे राज्य में एक समान पंजीकरण एवं प्रमाण पत्रों की व्यवस्था लागू होगी।